

سیالکوٹی عبقریت کا ایک نادر شاہکار

الدَّرَّةُ الثَّمِينَةُ

شیر احمد غوری - علیگڑھ

(۲)

پرچہ نویس نے یہ خبر شاہجہاں کو پہنچائی، جسے ایرانیوں کے مقابلے میں ہندوستانی عاقل کی ہوا خیزی سے بے حد صدمہ ہوا۔ مزاج شناس وزیر (علاء سعادت خاں) نے فوز شاہی مزاج کے تکررہ طال کو رفع کرنے اور اس غرض سے ہندوستان کے کھوئے ہوئے علم و قار کو بحال کرنے کا انتظام کیا۔ شاہجہانی عہد حکومت جمع اہل کمال تھا۔ ان میں معقولات و منقولات جملہ علوم کے ماہر تھے مگر سعادت خاں کی جوہر شناس نگاہوں نے امرِ خطیر کی انجام دہی کے لئے علامہ عبدالحکیم سیالکوٹی ہی کو منتخب کیا اور انہیں لکھا:

”بکترین مریداں حکم شد کہ باں فضائل و کمالات دستگاہِ مطرے چند بر بخار و در گزارد کہ آل افادت و افاضت مرتبہ را دریں مسائل مختصرے جامع و موجزے مفید کہ مستبح کلمات حکماء و تاویلات علماء و درجہ تکفیر اسلامیین و اقوال طبعین و مباحثات و مناظرات و شکوک و شبہات و ازالات و ازاحات و اسولہ و اجوبہ و غایت تدقیقات و نہایت تحقیقات و اصل کلام در ہر باب و اساس سخن در ہر جواب و آنچه بران ظریفانہ باشند و بر بان بدان فائز شدہ باشند نوشتہ در حضرت خلافت در عرض وہ پانزودہ روز باید فرستاد کہ

یران فرستادہ شود۔ وآن چنان باید بود کہ قابل فرستادن ولاقاً اضافت ہاں فضاں
سنگاہ بود وبرزگار ازان باز گویند۔ ودر تاریخ نامہا نوشتہ آید نہ
علامہ سعد الشہاں نے دس پندرہ دن کی مہلت دی تھی مگر مولانا عبدالحکیم نے اس
رسالہ کو محض ایک ہفتہ میں مرتب کیا۔ اور اس طرح مسائلِ ثلاثہ کے باب میں امام غزالی
کے زمانہ حکماء و متکلمین کی جو نزاع چلی آرہی تھی، ختم ہوئی۔

الدرۃ الثمینہ نے جس طرح مسائلِ ثلاثہ کی نزاع کا خاتمہ کیا، اسی طرح ایک نئی
بحث کا آغاز بھی کیا۔ یہ 'علم باری تعالیٰ بجزئیات' کی بحث ہے جو بعد میں عربی و دیکھوں
کے اندر بہت زیادہ قبیل و قال کا موضوع رہی ہے۔ چنانچہ قاضی مبارک سلم العلوم
کی شرح میں لکھتے ہیں :

"اعلم ان مسئلۃ علم الواجب مما تحیرت فیہ الالہام تہ
اور اگرچہ اس بحث کے سلسلے میں مسئلہ 'علم باری تعالیٰ' کے متعلق مذاہب مختلفہ
کے قائلین علامہ عبدالحکیم سے کہیں پہلے گزر چکے تھے۔ مگر منظم طور پر ایک مستقل بحث کی
حیثیت میں اس کا آغاز انہوں نے ہی کیا۔ چنانچہ فرماتے ہیں :

"اعلم ان علمہ تعالیٰ امان یکون عین ذاتہ ادخارجا عنہ اما قاشا
بنفسہ او بذاتہ او بامر خارج :

(ماننا چاہئے کہ باری تعالیٰ کا علم یا تو عین ذات ہوگا یا اس سے خارج ہوگا (بصورت
ثانی) یا تو وہ خود سے قائم ہوگا یا ذات باری تعالیٰ کے ساتھ قائم ہوگا یا کسی امر کے ساتھ
قائم ہوگا)

علامہ عبدالحکیم کے بعد سب سے پہلے اس مسئلہ کے ساتھ تعرض ہمیں 'میزانِ ہدٰی' ہی

نے تذکرہ باغستان، امام الدین الریاضی، درق ۶۸۴ الف۔ مخلوط لکھنؤ یونیورسٹی۔

۱۷ علامہ عبدالحکیم نے اس رسالہ کو ۵ ربیع الثانی ۱۳۷۷ھ کو لکھنا شروع کیا اور اسی مہینے کی ۲ تاریخ کو
تکمیل کر لیا۔ سنہ چنانچہ اپنے کہ مسئلہ علم واجب ان مسائل میں سے ہے جن کے اندر عقل و فہم متحیر ہیں۔

کے بیان سے ملتا ہے اور جن الفاظ میں موخر الذکر نے اس بحث کو قلب بند کیا ہے، اس -
 معلوم ہوتا ہے کہ علامہ سیالکوٹی کا رسالہ ' الدرۃ الثمینہ ' ان کی نظر کے سامنے تھا :
 انہوں نے علامہ کے ارشاد گرامی کی محض تلخیص کردی ہے۔ ذیل میں دونوں کے افادات
 نقل کئے جاتے ہیں :

الدرۃ الثمینہ

اعلم ان مراتب العلم التفصیلی اربع :
 الاولی ما یعبر عنہ بالقلم والنور والعقل فی
 الشریعۃ وبالقول والکلی عند الصوفیۃ و
 بالعقول عند الحكماء فالقلم الذی هو اول
 المحتویات حاضر بذاتہ مع ما ہو ممکن فیہ
 عند الراجب تعالیٰ نہ ہو علم تفصیلی بالنسبۃ
 الی العلم الاجمالی الذی ہو عین ذاتہ وبسیط
 بالقیاس الی ما فی المراتب۔ وثانیہا ما یعبر عنہ
 فی الشریعۃ باللوح المحفوظ وبالنفس الکلئ عند
 الصوفیۃ۔ وبالنفوس النذلیۃ المجدیۃ عند الحكماء
 فاللوح المحفوظ حاضر بذاتہ مع ما ینتقش فیہ من
 صور کلیات عند الواجب تعالیٰ نہ ہو علم تفصیلی
 بالدرتین اللتین غورہا۔ وثالثہا کتاب المعجرات
 وهو القوی الجسمانیۃ التی ینتقش فیہا صور الجریبات
 الملویۃ وہی المنطبعۃ فی الاجسام العلویۃ و
 السفلیۃ فہذہ القوی مع ما فیہا من النقش
 حاضرۃ عند تعالیٰ۔ ورابعہا المروریات
 الخارجیۃ من الایہام العلویۃ والسفلیۃ ولہا

میرزا ہد رسالہ (منہیہ):

اعلم ان العلم التفصیلی للواجب بجم
 عین ما اوجدہ فی الخارج و مراتبہ
 اربع : احدہا ما یعبر عنہ بالقلم
 والنور والعقل فی الشریعۃ وبالقول
 عند الصوفیۃ وبالقول عند الحكماء
 فالقلم حاضر عندہ تعالیٰ مع ما یکرد
 فیہ۔ وثانیہا ما یعبر عنہ فی الشریعۃ
 باللوح المحفوظ وبالنفس الکلئ عند
 الصوفیۃ وبالنفوس الفلکیۃ المجرودۃ
 عند الحكماء فاللوح حاضر عندہ تعالیٰ
 مع ما فیہ من صور کلیات۔ وثالثہ
 ما یعبر عنہ بکتاب المعجرات والاثبات
 فی الشریعۃ وهو القوی الجسمانیۃ
 التی ینتقش فیہا صور الجریبات الملویۃ
 وہی القوی المنطبعۃ فی الاجسام
 العلویۃ فہذہ القوی مع ما فیہا من
 النقوش المنطبعۃ حاضرۃ عند تعالیٰ
 ورابعہا سائر المروریات الخارجیۃ

سلسلہ تلمذ براہ راست علامہ سیالکوٹی تک پہنچتا ہے۔ اس لئے یہ امر یقینی معلوم ہوتا ہے۔
 کے یہ اساتذہ اپنی اپنی نوبت میں اپنے استاد (علامہ عبدالحکیم سیالکوٹی) کی علمی و فکری کاوشوں
 ایمن بننے رہے ہوں گے، اور آخر میں اس ورثہ کے وارث قاضی مبارک ہوئے۔
 اور اس طرح انہوں نے اس بحث کو 'سلم العلوم' کی شرح میں 'لا یحد ولا یتصور
 توضیح کے سلسلے میں استینافاً و دویعت فرمایا۔

بہر حال 'سلم العلوم' کے شراح میں سب سے پہلے قاضی مبارک نے اس بحث (علم
 کے باب میں مذاہب مختلفہ کے سر و نقل) کا آغاز کیا اور بعد میں 'سلم' کے دوسرے شارح
 اس علمی روایت کا تتبع کیا۔ چنانچہ ملاحسن نے اپنی شرح 'سلم العلوم' میں لکھا ہے:
 "لا ینکشف الغطاء عن وجه المقصود ما لم یدکر مسئلۃ علم الواجب التی ہی
 مہمات المسائل قد تعیرت فیہ الافہام ولم یأت احد ما یتعلق بقلب الازکیاء
 المقصود کے چہرے سے پردہ اس وقت تک نہیں اٹھ سکتا جب تک مسئلہ علم واجب
 بیان نہ کیا جائے جو حکمت و منطق کے اہم مسائل میں سے ہے۔ اور جس کے اندر 'تلازمہ'
 حکما و عصر کی عقلیں متعین ہوں اور کسی خاص فاضل نے اس کی ایسی تحقیق نہیں کی جو دل کو لگے
 غرض جس طرح 'مسائل شمس' کے باب میں 'الدرۃ الثمینہ' نے اس نزاع کا خاتمہ کیا
 امام غزالی کے زمانہ سے چلا آ رہا تھا، اسی طرح اس نے اس بحث کا بھی اقتراح کیا جو بعد
 'سلم العلوم' کے شراح اور 'میرزا بدرسالار' کے محشیوں کے یہاں 'مسئلہ علم واجب' کے عنوان
 سے گہری بحث کا موضوع بنی رہی۔

ب۔ اسلامی سنہ کی علمی کاوشوں میں 'الدرۃ الثمینہ' کی اہمیت

اس تاریخی تفصیل سے واضح ہو گیا ہوگا کہ 'الدرۃ الثمینہ' ہندوستانی عبقریت کا عظیم
 کارنامہ ہے۔ یوں ہی ہندوستان کے علماء اپنے اپنے عہد میں 'غزالی و رازی' کے ہم پلہ
 جاتے رہے ہیں چنانچہ ضیاء الدین برنی، عبدعلی الدین خلیجی کے علماء کے بارے میں لکھتے ہیں
 "در تمام عصر علانی در دار الملک علماء بودند کہ آہنخاں استادان کہ ہر یکے علامہ وقت

بود و در بخارا و مد سمرقند و بغداد و مصر و خوارزم و دمشق و تبریز و صفہان و رے و روم و در ربیع مسکون نباشند و دہریے کہ فرض کنند از مقولات و معقولات مئے می شکافند و بعضے ازاں استادان و رفون علم و کمالات علوم بدرجہ غزالی رازی رسیدہ بودند :
(تاریخ فیروز شاہی ص ۲۵۷)

اور یہ کوئی مبالغہ آمیز تبصرہ نہیں ہے چنانچہ جب تیمور نے ربلی کو فتح کیا اور فتنہ و فساد ختم ہونے کے بعد مولانا محمد انیسری امیر تیمور کی محفل میں پہنچے تو وہاں شیخ الاسلام سے جو صاحب ہدایہ کے پوتے یا پڑ پوتے تھے محفل میں تقدم و تاخر کی بنا پر گھنگوڑھی تو انہوں نے صاحب ہدایہ کے اغلاط کو واضح کرنا چاہا مگر امیر تیمور نے مصلحتاً اسے طوی کر دیا۔ شاہ عبدالمقصد دہلوی نے لکھا ہے :-

بعد از تسکین فتنہ خلاص یافتہ بجااست امیر تیمور رسید و میان ایشان و شیخ الاسلام کہ نبیرہ مولانا بران الدین مرغینانی صاحب ہدایہ بود، جہت تقدم و تاخر مجلس گفت و گوئے شد۔ امیر تیمور گفت کہ ایشان نبیرہ صاحب ہدایہ اند۔ مخدوم گفت کہ صاحب ہدایہ پدر کلاں ایشان در چند محل از ہدایہ خطا کردہ است، ایشان اگر یک جا خطا کردہ باشند، چہ بگ۔ شیخ الاسلام در جواب گفت آن محلہائے خطا کرا جہا است بہ ثبوت باید رسانید۔ مولانا اشارت بقرندان و شاگردان خود کرد کہ ایشان تقریر می کنند۔ امیر تیمور ملاحظہ ناموس کردہ صحبت بجلس دیگر انداخت، (اخبارالایران ص ۱۵۸)

اس سے بیرون ہندوستان کے فضل و کمال پر مسلم ہندوستان کے تعوق و برتری کا اندازہ ہو سکتا ہے۔ "فتاوائے تاتار قاضی" کی عظمت و اہمیت کی طرف جو اس واقعہ سے کوئی نصف صدی پیشتر مدون کیا گیا تھا، شروع میں اشارہ کیا جا چکا ہے۔ اسی قسم کا ایک اور فقہی کارنامہ عہد عالمگیری میں مرتب ہوا جو آج بھی "فتاوائے ہند" کے نام سے دنیا جہاں کے علمائے احناف کا معمول ہے۔

مگر اس قسم کے شاہکار انگریزوں پر گئے جا سکتے ہیں اور ان میں ایک معتبر تعداد

علامہ عبدالحکیم سیالکوٹی کی تصانیف کی ہے۔ چنانچہ ”شرح مواقف“ پر ترکی اور مصر میں بے شمار حواشی لکھے گئے مگر قبولِ عام کی سند صرف دو تین ہی کو ملی اور ان میں ایک علامہ عبدالحکیم کا ”حاشیہ شرح مواقف“ ہے۔ اسی طرح ”قطبی“ (شرح شمس) پر اعدادِ حاشیہ لکھے گئے مگر علمائے محققین میں چند ہی متداول ہوئے اور ان میں بھی ایک حاشیہ علامہ عبدالحکیم کا ہے۔ اور یہ دونوں حاشیہ ہندوستان میں نہیں بلکہ مصر میں چھپے ہیں۔ اس سے اندازہ ہوگا کہ علامہ عبدالحکیم سیالکوٹی ہندوستان ہی میں نہیں، بلکہ ہندوستان سے باہر بھی تاریخِ اسلام کے دیگر عباقرہ روزگار کے دوش بدوش نمایاں مقام رکھتے ہیں۔ اسی عبقری اعظم کا رسالہ ”الدرۃ الثمینہ“ ہے جو جابجا طور پر علمِ کلام کی تاریخ میں واسطہ عقد قرار دیا جاسکتا ہے (اس کی تفصیل اوپر مذکورہ ہو چکی ہے)۔ گوہرِ بد میں اپنے اخلاق و غموض سے زیادہ قوم کی اسلافِ فراموشی کے نتیجے میں گوشہٴ غمخواری میں جا پڑا اور یورپی افکار کی چمک دمک سے خیرہ ہو کر ہم نے اُسے تعویم پارینہ سمجھ لیا ہے، حالانکہ ”الدرۃ الثمینہ“ کے افادات میں ایک دائمی پابندی ہے۔ ملتِ اسلامیہ کے افراد کے لئے وہ عامی ہوں یا عالم ”قدم عالم“، ”نفی حشرِ اجساد“ اور ”انکارِ علمِ باری تعالیٰ بجز نیاتِ متغیرہ“ کے بتوں کو توڑنا قیامِ قیامت تک فرض ہے۔ خواہ ان اصنامِ خیالی کی نمائشِ افلاطون و ارسطو کے فلسفہ کے ذریعہ کی جائے یا کانٹ، ہیگل اور برگسٹن کے فلسفہ کے نتیجے میں ان زندہ و پابندہ افکار کی محض تاریخی اہمیت ہی نہیں ہے، ان کی اجتماعی افادیت بھی ہے کیونکہ جب تک نظامِ حیات کو اسلامی تعلیمات پر استوار کیا جائے گا (اور انہیں صرف اسلامی تعلیمات ہی پر اس کی استواری ممکن ہے) اسلام کی ان بنیادی تعلیمات کی اہمیت برقرار رہے گی۔

(ج) ایرانی، ہندوستانی روابطِ علمیہ کی ترجمانی

مذکورہ صدر تفصیل سے یہ بھی واضح ہو گیا ہوگا کہ یہ رسالہ اس عہد کے ایرانی ہندوستانی روابطِ علمیہ کی بھی باحسن وجوہ ترجمانی کرتا ہے۔

لیکن نزاعی "مسائل ثلاثہ" کے باب میں حکماء و مفکرین کے مابین محاکمہ کی پہنچ ہندوئی کاوش اپنی نوع کی تنہا مثال نہیں ہے، بلکہ ہر وہ علمی و فکری تحریک جو عراق و خراسان میں پیدا ہوئی، اُس نے قرون وسطیٰ کے ہندوستان کو بھی متاثر کیا۔ اس کی تفصیل تو ایک مستقل پیش کش کی مقتضی ہے مگر مسئلہ کے اس پہلو کی وضاحت کے لئے دو تین واقعات کا ذکر نا مستحسن ہوگا۔

۱۔ چھٹی صدی ہجری کے آخر میں امام رازی بامیان (جو اُس زمانہ میں ہندوستان کی سرحد پر واقع تھا) تشریف لائے جہاں کے والی بہار الدین سام کے نام پر انہوں نے "لوامع البینات" لکھ کر معنون کی۔ اس کتاب کا موضوع "اسماء و صفات باری تعالیٰ" کی تحقیق ہے۔ اس کتاب نے دولت ملوکیہ کے زمانہ (۶۰۲ - ۶۸۸ھ) میں ہندوستانی فضلاء پر بڑا اثر ڈالا۔ چنانچہ قاضی حمید الدین ناگوری نے اسی کتاب سے متاثر ہو کر "طوالح الشمس" تصنیف فرمائی جس کا موضوع بھی اسماء باری تعالیٰ کی بحث و تحقیق ہے۔ چنانچہ ایک مقام پر اس کتاب میں فرماتے ہیں:-

"در لوامع البینات آمدہ است ۱۔ اعظم اسماء اللہ است لوجہ...
 "طوالح الشمس" معنوی ذخیرہ حبیب گنج۔ مسلم و نیورسٹی لائبریری علی گڑھ)
 اس کتاب کے بارے میں شیخ عبدالحق محدث دہلوی فرماتے ہیں:-
 "قاضی حمید الدین را تصانیف بسیار است... طوالح الشمس
 از تصانیف مشہور است دروے شرح اسماء حسنی می کند"

(اخبار الاخبار ص ۴۳)

آگے چل کر اس کتاب سے اقتباس نقل کرنے سے پہلے فرماتے ہیں:-
 "نقل از طوالح شمس و حقیقت آنت کہ اختصار و انتخاب از ل کتاب حقیقت مآب کہ ہر جامع موج موج از اسرار حقیقت و فوج فوج از معانی طریقت است متعسر است۔ جمیع مواضع او در قنات و حرارت و حالت متشاکل و متشابه واقع شدہ" (اخبار الاخبار ص ۴۳)

امام رازی کی تصانیف میں ”لوامع البينات“ کو کتنے لوگ جانتے ہیں مگر ایک ہندوستانی عالم کے نفس گرم کی تاثیر سے ”طوالح شمس“ میں جو اس سے متاثر ہو کر لکھی گئی وہ حرارت و گرمی پیدا ہوئی جس سے متاثر ہو کر شیخ عبدالحق کو مذکور الصدر تبصرہ سپرد قلم کرنا پڑا۔

۲۔ چھٹی صدی ہجری میں عین القضاة ہمدانی نے ”زبدۃ الحقائق“ لکھی جو ”تمہیدات عین القضاة“ کے نام سے مشہور ہے آٹھویں صدی ہجری میں فیروز شاہ تغلق (۷۵۲ - ۷۹۰ھ) کے عہد میں اس سے متاثر ہو کر مسعودیک نے ”تمہیدات“ لکھی۔ چنانچہ شیخ عبدالحق دہلوی ان کے تذکرے میں لکھتے ہیں :-

”در علم تصوف و توحید تصنیفات بسیار دارد۔ و تصنیف دارد مستفی بہ

تمہیدات بر طبق تمہیدات عین القضاة ہمدانی۔ بسیارے از حقائق و دقائق در انجا مندرج“ (اخبار الاخیار ص ۱۷۵)۔

دوسرے مقام پر فرماتے ہیں :-

”وے از مستان بادۂ وحدت و ہم شکنان خجاندہ حقیقت است۔

سخن مستانہ می گوید۔ در سلسلہ چشتیہ بیچ کس این چنین اسرار حقیقت را فاش نگفتہ و مستی نکرده کہ او کردہ“ (اخبار الاخیار ص ۱۷۵)

۳۔ نویں صدی کے اندر ماوراء النہر کے صوفیائے کرام میں شیخ عزیزان نسفی اسرار و رموز حقیقت کے باب میں نمایاں اہمیت رکھتے تھے۔ ان کے اثرات ہندوستان میں بھی آئے اور یہاں کے فضلاء میں جو بزرگ ان سے متاثر ہوئے، ان میں شیخ سہار الدین دہلوی خصوصیت سے قابل ذکر ہیں۔ وہ صاحب تصانیف صوفی تھے۔ ان کی تصنیفات میں ”لمعات شیخ فخر الدین عراقی“ کی شرح کے علاوہ رسالہ ”مفتاح الالہ“ خاص طور سے مشہور ہے جو انھوں نے شیخ عزیزان نسفی کے رسائل سے متاثر ہو کر تصنیف فرمایا تھا۔ چنانچہ شیخ خلدت ان کے تذکرے میں فرماتے ہیں :-

”وے بر لمعات شیخ فخر الدین عراقی حواشی نوشتہ و رسالہ دیگر

داردمستی بمفتاح الاسرار۔ اکثر آں بعینہ منقول از رسائل شیخ عزیز
نسفی است؟ (اخبار الاخبار ص ۲۷)

۴۔ مزید تفصیل موجب تطویل ہوگی۔ اس لئے صرف ایک اور مثال دی جاتی
ہے، جس سے اندازہ ہوگا کہ شام و عراق تک کے افکار و تصورات کس طرح اندر ہی اندر
غیر شعوری طور پر ہندوستانی فکر میں اثر انداز ہو رہے تھے۔

ساتویں صدی، ہجری کے آخر میں اسلام کے سیاسی اقتدار کے زوال کے بعد
جب الحاد و بے راہ روی کی نشرو اشاعت پر کوئی پابندی نہ رہی تو فلسفہ نے بھی جو خود
کو اسلام کا حریف سمجھتا تھا مگر علانیہ مقابلہ میں آنے کی جرأت نہ کرتا تھا، پر پُرزے نکالنا
شروع کر دیئے اور تصوف و اشراق کا لبادہ اور طہ کر شریعت پر تفوق و برتری کا دعویٰ کر
ڈالا۔ اب علماء شریعت جو اس وقت تک بلند ترین مقام کے مستحق سمجھے جاتے تھے،
صف نعال میں لایٹھالے گئے اور درجہ افضلی ان متصوف فلسفیوں (یا متصوف فلاسفہ) کے
حصہ میں آیا۔

ساتویں صدی کے آخر میں مصر و شام کے اندر اس قدر یاتی انداز کا چرچا تھا ،
چنانچہ حافظ ابن تیمیہؒ جنہوں نے ساتویں صدی کے خاتمہ کے قریب اسی علاقہ میں بیٹھ کر
”الرد علی المنطقیین“ لکھی تھی، ان تفلسف پسند صوفیاء (یا متصوف فلاسفہ) کے
بارے میں لکھتے ہیں :-

” وہم یرتبون الناس طبقات ادناہم العقبہ ، ثم المتکلم ،
ثم الفیلسوف ، ثم الصوفی ای صوفی الفلاسفة ، ثم المحقق ۔ و
یجعلون ابن سینا و امثالہ من الفلاسفة فی الثانیة ۔ ۔ ۔ ۔ ۔
و یجعلون المحقق هو الواحد ۔ ۔ ۔ ۔ ۔ و ذلک ان
الفیلسوف یفرق بین الوجود و الممكن و الواجب و هؤلاء
یقولون الوجود واحد ۔ و الصوفی الذی یعظمہ هؤلاء هو الصوفی
الذی عظمہ ابن سینا و بعدہ المحقق“ (الرد علی المنطقیین صفحہ ۵۲۲-۵۲۳)۔

□ اور ان لوگوں نے لوگوں (اہل علم) کو (پانچ) طبقات میں تقسیم کیا ہے۔ سب سے نیچا طبقہ فقہاء رکابہ، پھر متکلمین کا، پھر فلاسفہ کا، پھر صوفیاء یعنی فلسفی صوفیاء (مفلسف صوفیاء یا فلاسفہ متصوفین) کا اور پھر (سب سے بلند درجہ) محقق کا۔ یہ لوگ ابن سینا اور اُس جیسے دوسرے فلاسفہ کو دوسرے درجہ میں رکھتے ہیں۔ اور محقق کو وحدت وجود کا ماننے والا سمجھتے ہیں۔ اور اس کی وجہ یہ ہے کہ فلسفی تو وجود، ممکن اور واجب میں تفریق کرتے ہیں اور یہ لوگ کہتے ہیں کہ وجود واحد ہے نیز جس صوفی کی یہ لوگ تعظیم کرتے ہیں وہ وہی صوفی ہے جس کی ابن سینا نے تعظیم کی ہو اور محقق گنا ہو۔ □

اس طرح اہل علم کے "طبقات خمسہ" ان متصوف فلاسفہ کی رائے میں حسب ذیل ہیں:-

۳- فلسفی

۲- صوفی

۱- محقق

۵- فقیہ

۴- مسلم

مذہبی "قدریاتی" نقشبند "آئینہ اکبری" میں ملتا ہے جسے ابو الفضل نے دسویں

صدی ہجری کے آخر میں لکھا تھا۔ وہ کہتا ہے:-

"اذا خاکہ گیسو خدایہ شوائے صورت و سخن و کار کیا کے باطن و

ظاہر است، پنج گروہ در نور دیانت بر گردانند تا نماید جمعہ از

رہن ستارگی بیائے امیر برونی و درونی اندر از و الا فطرتی و فراوانی حوصلہ

ہر دو نشان را بر کمال دارند۔ و بہتہ را اگرچہ چشم بر نیزگی صورت کمتر اوست

لیکن از فرود زنی فراوان شماراں چہرہ بر کشاید۔

و طائفہ از حولا تکلف بر نگزند

و لیکن از لغتلی کلام آہنی اندوزند

و جو کہ نقل را غیا، آمود اشتیاء، بر شمارند و جز بر بیان دست آویز نمود۔

و طبقہ از تقلید پیشگی از تئنائے نقل پرستی بیرون شدنیارند“

(آئین الہری جلد دوم صفحہ ۲۳۲)

اس کے بعد اُس نے بر طبقہ کے مشابہہ کو ذکر کیا ہے۔ یہ (اطہار کو چھوڑ کر)

پانچ طبقہ ہیں :-

۱۔ خدیو نشائین

۲۔ خداوند باطن

۳۔ دانندہ معقول و منقول

۴۔ شناسائے عقلی کلام

۵۔ خوانائے نقلی مقال

اب اگر ان دونوں ”قدریاتی“ نظاموں کا باہم دگر مقابلہ کیا جائے تو صاف ظاہر ہوتا ہے کہ ”آئین الہری“ میں مذکور ”دانش اندوزان جاوید دولت“ کے ”پنج گروہ“، ”الرد علی المنطقیین“ میں بیان کردہ طبقات خمسہ کے عین مانند ہیں یعنی

۱۔ محقق خدیو نشائین ہے

۲۔ صوفی خداوند باطن ہے۔

۳۔ فلسفی دانندہ معقول و منقول ہے

۴۔ متکلم شناسائے عقلی کلام ہے، اور

۵۔ فقیہ خوانائے نقلی مقال ہے جو بقول ابوالفضل ”سفیه“ کا مصداق

ہے اور جو اپنی ”تقلید پیغمبی“ کی بنا پر ”تگنائے نقل پرستی“ سے باہر نہیں آسکتا۔

غرض عراق و خراسان میں جس علمی و فکری تحریک کا آغاز ہوتا، اس کی صدائے

بازشت ہندوستان میں ضرور سنائی دیتی۔

اور اس سلسلہ کی آخری کڑی علامہ غیاث الدین علی بن ابی طالب کا ”الدرۃ الثمینیہ“

ہے۔ یوں بھی عراق و ایران سے میدان بحث و نظر کا جو پہلو ان ہندوستان آتا، اُس کے

مقابلہ کے لئے سید ابوالکوث جی کے اس سپوت کو زحمت دی جاتی پر تاچہ جب ملا شفیق جیسے

بعد میں دربار شاہجہانی سے ”دانشمند خاں“ کا خطاب ملا، ایران سے ہندوستان اور کوس لمن الملک بجایا تو اس کے مقابلہ کے لئے منتظمین دربار نے علامہ سیالکوٹی زحمت دی اور آخر میں انھیں کی فتح ہوئی۔ چنانچہ امام الدین ریائی نے ”تذکرہ“ میں لکھا ہے:-

”آوردہ اند کہ پادشاہ شاہجہاں ایساں را از سیالکوٹ برائے منازہ ملا شفیعا کہ تازہ از ولایت آمدہ بود و خطاب دانشمند خاں یافتہ، طلبید ایساں آمدند و اجلاس علماء و فضلاء و حکماء شد۔ چون نوبت سخن بمولود عبدالحکیم رسید و بادانشمند خاں مناظرہ واقع شد، بر مراد ریالک نجب و ایالک دستمعیین، گفتگو بطول کشید و بالآخر دستہ قول و راستہ سخن ایساں بر پادشاہ و سائر اہل و علمائے عالی شان انعامید“

(تذکرہ باغستان صفحہ ۶۸۴-۶۸۵)

یہ تھا سیالکوٹی کا فاضل جلیل۔ اس لئے اس میں کوئی تعجب نہ ہونا اگر شاہجہان اور علامی سعد اللہ خاں کی جو ہر شہنشاہوں نے ہندوستان کے ہوئے علمی وقار کو بحال کرانے کے لئے علامہ عبدالحکیم سیالکوٹی کا انتخاب کیا۔ اور فاضل جلیل نے بادشاہ اور وزیر دونوں کی توقعات کو باحسن و جود پورا کیا۔ اور یہ ”الدرۃ الثمینیہ“ تھا ”حکمت کا گوہر گراں مایہ“ جس پر آنے والا کو بجا طور پر فخر کرنا چاہیے تھا مگر

وائے ناکامی متاع کارواں جاتا رہا۔

کارواں کے دل سے احساس زریں جاتا رہا

